

سوانحي ادب مان سندني عورتن جي چونڊ آتم ڪٿائن جو اپياس

The Contribution of Sindhi Female Writers in
Autobiographic Literature: A Study

Abstract:

Autobiographies and biographies have, always been, extremely important ingredients of Sindhi literature. Traditionally, male Sindhi authors have dominated this field, since women writers often find it hard to discuss their lives openly, especially their romantic or sexual experiences, for fear of being vilified by the society and their families. Hence, autobiographies and biographies of women in Sindhi literature remain few and far between. This article attempts to analyze those few autobiographies and biographies to look into their vivid portrayal of sociopolitical climate of their times. This article, particularly, focuses on Popti Hiranandani's "Muhinji Zindagi Ja Sona Rupa Warq" (Golden & Silvery Leaves of My Life), Rita Shahani's "Bipahri Ja Ba Pal" (Couple of Moments of Noon), Shams Abassi's "Galhyun Payt Waran Mai" (Few Suppressed Thoughts), Akhtar Baloch's "Qadeyani's Ji Diary" (A Female Prisoner's Diary), and Fatima Sheikh's "Shekhiyani Ji Dairy" (Shekhiyani's Diary) among others.

سوانح لفظ "سانحه" جو جمع آهي جنهن جي معني واقعوي يا حادثو آهي ۽

سوانح عمریءَ جو مطلب، ڪنهن شخص جي زندگي جو حال احوال آهي ۽ سوانح
نگار واقع نويس يا حال احوال لکنڌڙ هوندو آهي. سوانح عمریءَ ۾ آتم ڪٿاء،
روزنامچه دائري وغيري ۽ ڪنهن شخصيت بابت خاكا لکڻ اچي وڃن ٿا، بقول جارج

برنادشا جي ته:

THE MAN WHO WRITES ABOUT HIMSELF AND HIS OWN TIME
IS THE ONLY MAN WHO WRITES ABOUT ALL PEOPLE AND
ALL TIMES. George Bernard shaw P9)

سوانحي ادب جيڪو اڳوڻي زماني كان موجود آهي، انهن ۾ اوائلी يوناني

ادب ۾ پلو تارڪ جون سوانحي لکڻيون مشهور آهن. فردوسي پنهنجي شاهنامي ۾
ایران جي اڳوڻن بادشاهن جا احوال ڏنا آهن. مها پارت ۽ راماڻ قديم سنسكريت جي
ادب ۾ سوانح نگاريءَ جا شاهنڪار آهن. انسائيڪلوبيديا برٽينڪا ۾ جيڪا وصف

سنڌي ٻولي

ڏنل آهي اها هن ريت آهي ته ”آتم ڪھائي جو سوانح نگاريءَ سان گھرو تعلق آهي
اها ڪنهن فرد يا شخص جي حياتيءَ جي واقعن تي پتل هوندي آهي جيڪا هوپان
لكي ٿو ان ڪري اها مڪمل نه هوندي آهي.“

سنڌي ادب ۾ به ڪيٽريون ئي آتم ڪھائيون ۽ سوانح عمريون لکيون ويون
آهن، جيڪي وقت جي مشهور عالم، ادبيين ۽ سياستدانن جي شخصي آزمودن ۽
زندگي جي تلخ واقعن ۽ حالتن جي حقيقي تصوير پيش ڪن ٿيون. سنڌي ادب ۾
آتم ڪھائيون رڳومرد ليڪڪن ڪونه لکيون آهن، پر ڪيٽريين عورتن پڻ هن فن ۾
طبع آزمائي ڪري پاڻ موکيو آهي، جن جو مختصر احوال سندن لکظين جي حوالي
سان هيٺ پيش ڪجي ٿو.
جيٽامڌي جي دائري :

هيءَ دائري، داڪتر سرلا ديويءَ جي لکيل آهي. داڪتر سرلا 1938 ۾
ميونسپل زنانی اسپٽال رتيديري جي چارج ورتني، هن جي شادي زميندار گھرائي مان
ٿي پر سندس مٽس کي دنيا جي دولت جو ڪوبه حرص نه هو مايا جي موهه كان پري
روحاني رمزن جو ڳولاوهو جنهن ۾ سندس وني سندس پورو سات نيايو ايستائين جو
عورت جي سڀ کان وڌي مرتبوي ماء بنجط واري خواهش تان دستبردار ٿي وئي، هن
پنهنجي هستي مٿائي پاڻ کي جيٽامڌي يعني ڏرتيءَ جوبنهه نديڙو جيو سمجهي، سام
جي سنگ سفر تي رواني ٿي. هيءَ دائري جيڪا داڪتر سرلا جي صوفي سنت مٽس
أمرت جئسنگھائي جي پٽايل قولن ۽ نصيحتن جو اهو پيش بها خزانو آهي، جيڪو
زندگي جي ڪيٽريين پوشيه رازن جو پردو فاش ڪندي نظر اچي ٿو. داڪتر سرلا
پنهنجي سواميءَ کي 'سام' جي نالي سان دائريءَ ۾ مخاطب ٿي سوال ڪندي نظراچي
ٿي ۽ سام انهن جا جواب پٽائي ٿو. تنهن اهي پنهنجي سادي سلوٽي انداز سان قلمبند
ڪري ٿي. سام جا لفظ ۽ پٽايل قول کري سون مان ٿهيل انهن مورتین جيان سچا آهن.
جيڪي مندر جي سونهن کي سانپيان بنائينديون آهن سچ چيو اثن "ته سڪ وارن
کي سيد چوي ڪونه جهليندو جهنگ" ان ئي سڪ هن کي سام سان جوڙي رکيو
جننهن جي سرهان سان واسجي، هن پنهنجي آتما کي امرڪري، پويترتا جي انهيءَ
مكان تي پهچڻ جي ڪوشش ڪئي، جتي سندس پرماتما آهي. هن دائريءَ ۾ سام
دنيا جي حسن، حرص، مايا، لوپ ۽ لالچ جا ڪارڻ نتيجا اهڙي ته پُر اثر ۽ مٿري انداز

سان بیان کیا آهن جو پژهندز کنهن بی دنیا جی تصور گم ٿي وڃي ٿو. مثال: هو چوي ٿو ته ”قناعت فقیری جو هڪ مول متوا آهي. ڪابه آدرشي زندگي قناعت کانسواء برپا ٿي نه سگھندي، جي گھطي پئسي خرچن سان آشرم اڏي به سگھياسين ته اهي ڪارگرن ٿيندا ۽ جتائنه ڪندا.“ (سرلا؛ 1982 ص 1)

هڪ بی جاءه تي چوي ٿو ته ”محنت انسان جو وڌي ۾ وڌو خزانو آهي ۽ جي ساٹس محبت ملابيو ته ڪابه منزل دور نه آهي.“ (سرلا؛ 1982 ص 10)

”ڪرم ۽ گيان جو انت پريمر آهي.“ ٻاڪٽر جهامنداس پاٽيه هن ڪتاب جي ديباچه ۾ لکي ٿو ته ”جيٽامٽري جي ٻائري گس ئي نئون ٿي وٺي. خيال ائين ٿو اچي ته سوامي رام ڪرشن پرم هنس جاست سنگي، پنهنجي گروءَ کي پنهنجي روحاني مشڪلاتن جو حل وٺن ايندا هئا اهي وارتائون هڪري پريمي ڪتابي صورت ۾ عوامر اڳيان پيش ڪيون هيون، هي وارتائون به ڪجهه انهيءَ نموني جون آهن.“ (سرلا 1982)

ٻپهريءَ جا به پل :

هيءَ آتم ڪتا، نامياري ليكا ريتا شهائيءَ جي لکيل آهي، جنهن جو پهريون پاڳو ”گهند چاڻ وڳو“ ۽ پيو پاڳو ”ٻپهري جا به پل“ آهي. پهريئين پاڳي ۾ ريتا، ڪلپنا جي دنیا جوزي، پريءَ جي ڪردار ۾ ماضي جي جهروڪن ۾ پنهنجي زندگي اندر ليتا پائي پنهنجي ذهن جي ڪنهن ڪڊمان ڪجهه واقعاً ياد ڪري لکيا آهن، جنهن ۾ سندس قلم جي بيدپائي ۽ بي باقي سچائيءَ سان پرپورنظر اچي ٿي ۽ آتم ڪتا جي پئي پاڳي ۾ هوءَ زندگي جو بند پيل خانو کولي ننديين ننديين يادن جي چتن تي لکيل واقعن جي روشنيءَ ۾ پنهنجي حيانيءَ جا ڪجهه ورق کولي، پنهنجن شخصي توڑي سماجي حالتن جو جائز وٺي ٿي. گڏو گڏ پئي پاڳي ’ڪلا ڪيتر‘ ۾ پنهنجي جڙن ۽ ڪاميابين جي حاصلات جو پڻ بيان ڪري ٿي ۽ آخر ۾ ڪيترين ملڪن جا سير انهن جو احوال پط مختصر بيان ڪري ٿي. پنهنجي آتم ڪهائيءَ جي شروعات هن ڪجهه سوالن سان ڪئي آهي، مثلاً آتم ڪهائي چولکي وڃي ٿي؟ ان جومقصد چا ٿيندو آهي؟ ان کي لکڻ جو ڪنهن کي حق آهي؟ چا آتم ڪهائيون صرف مهان انسانن جي دائري ۾ اچن ٿيون؟ چا اهي عام رواجي ماڻهو نتو لکي سگهيءَ؟ جنهن جو

جواب ستیش روهرتا سندس ئى ڪتاب ۾ هن ریت ڏنو آهي ته: ”آتم ڪتا مهان انسان نه پر همت وارا انسان لکندا آهن.“ (ستیش روهرتا، 2004 ص 10)

هيءَ آتم ڪتا دلچسپ هئط سان گذ تاریخي ۽ سماجي شعور پڻ رکي ٿي، ڳالهه پڌائڻ جوانداز ب سهٹو ۽ سیاوبیڪ آهي، هري دلگير جي لفظن ۾ ته ”هيءَ ڪا عام آتم ڪتا نه آهي، منجهس ڪھائي پڌائڻ جوهڪ بلڪل نئو طريقو اپنائيو ويو آهي جو دلپزير به آهي ۽ شاعر اٺوبه لڳي ٿو (هري دلگير ص 15)

هن آتم ڪتا جي شروعات ريتا، ننڍپڻ جي واقعن سان ڪئي آهي، جڏهن هوءَ ستن اثن سالن جي مس هئي، پنهنجي پارو تڻ جي حيدرآباد جو ذكر ڪندي هوءَ لکي ٿي ته ”مان بنا پيرن پند ڪندي حيدرآباد جي تلڪ چاڙهي چرڻهڻ لڳي آهيان، پٽ اسڪول وٽ پهچي کابي پاسي مڙان ٿي ۽ اسڪول روڊ جي ان چيزي وٽ پهتي آهيان جنهن جي ساجي پاسي وارو رستو ڪڀيل (الائيت) سئنيما وٽ پهچي ٿو جنهن جي پنيان نولراء مارڪيت جو گهڙيال آهي ڏائي پاسي کان هڪ گهتي آهي جيڪا ان مين رستي کي برهمو مندر ۽ ٿيچرس ٿرينگ ڪاليج واري رستي سان گڏي ٿي.“ (ريتا شهاڻي، 2004 ص 47)

ڪيڏي نه سچائي سان پنهنجي سند جي ماضيءَ جا اهي وساري ورق کوليا اتس. لکي ٿي ته حيدرآباد جي هيرآباد کي سند جو هاليود ڪري ليکيو ويندو هو چوڪرين جي فيشن جي شروعات اتان ئي ٿيندي هئي، چاهي اها ڪت هجي يا ساڙهي پهڻ جو طريقو هجي هر شام جو هيرآباد کان تلڪ چاڙهي تائين فئشتئيل چوڪرين جو توليون لنگهنديون هيون“ (ريتا شهاڻي، 2004 ص 58)

ورهاڻي جي درد مان هوءَ ان لاءِ ڪونه گذر جو هوءَ اڳ ۾ پيءَ جي بيماريءَ سبب لکنؤه ۾ وڃي رهي هئي، هن جي وهم گمان ۾ به اهو ڪونه هو ته هوءَ ڪا آخرى دفعو پنهنجي سند کي ڏسي پئي، ريتا شهاڻي مشهور سندى اديب منگهارام ملڪائي جي پائيقي هئي، ريتا، ان زندگي ۽ جي شروعات پيءَ جي بيماريءَ سبب ڏاڍي تلخ روين ۽ ڪئن تجربن سان ڪئي، جنهن جو ذكر هوءَ هري دلگير جي هن شعر سان ڪري ٿي ته:

فصل سڪندور هيو كيت جلندو رهيو
خشڪ بادل مٿان صرف ڏسندو رهيو

پنهنجي شادي جو ذكر ڪندي هوء ٻڌائي ٿي ته بظاهر ته منهنجي ساهرن ڏاچ ڪونه ورتوي پر پوءِ ان جا مهٽا منهنجي سس روز ڏيڻ لڳي. تنگ ٿي آخر پنهنجي چاچي منگهارام ملڪائي ڪي مون لکيو ته هي مون کي لاوارث ڀتيم سمجهي طنز طعنا ۽ توکون هڻن ٿا، توهان مهرياني ڪري هر روز مون کي سهري جي پتي تي خط لکي موڪليندا ڪريو ته جيئن انهن کي خبر پئي ته آء نڌتكى ڪون آهيان. پوءِ چاچو باقاعدري سان روز خط لکي پوست ڪندو هو سندس مٿس وشنو جو ڪردار هن جي زندگي ۾ اٿلکو هو پر هو کيس روڪ ٿوڪ ڪون ڪندو هو باقي سندس سس عام رواجي وهنوار سان هن تي ڏاڍي سختي ڪندي هئي. مثانوري تکيو ڪلام هئس ته ”اسان ته آهيون ئي نمائماڻهو اسان ته آهيون ئي سادا ماڻهو“ (ريتاشهائي: 2004)

ريتا پنهنجي ادبی سفر جي شروعات شادي جي ڪافي سالن بعد ڪئي آهستي آهستي هوء ڪلاڪيتير ۾ گھڻي رخني ليڪا ٻڌجي اپري آئي. هن ادب جي هر صنف تي طبع آزمائي ڪئي. ڪهاڻي، ناول شعرو شاعري، تنقييد نگاري ۽ آتم ڪتا سڀ ۾ هن پاڻ موکيو. اڳتي هلي ريتا سنتي ادب ۾ هڪ خاص مقام حاصل ڪيو هن سرسنگيت ۾ پيڻ دلچسپي ظاهر ڪئي، جنهن جو ذكر پيڻ هن آتم ڪهاڻي اندر موجود آهي جڏهن هوء ڪنهن انگريز كان پنهنجي ميري چوندي گذا ڪري زبور وڪطڻي ڏيءَ لاءِ پيانو خريد ڪري ۽ ان (پيانو) کي پنهنجي گهر جواهڙو اتوت انگ مجي ٿي، جهڙوڪ گهر جو ڀاتي هجي. سندس هن آتم ڪتا ۾ بقول هري دلگير جي حيدرآباد جو هڳاءَ به آهي ته لكنو جا لقاء به آهن! پنهنجي زندگي جي تور تڪ ڪندي ريتا لکي تي ته ”مون کي پنهنجي ماضيءَ تي فخر آهي مون کي ان باهه تي ناز آهي جنهن جي تپيش ۾ جلي پجريلاسين. سون جيان نكري نكتاسين. ان گردن جي ڏهاڻن تي غرور آتم جن جي پيڙا اندر ۾ ڪو وڙاڪو وڌو جو پنهنجي چو ڙاڪيان انهن نازڪ ڀاونائج جي جذبن کي.“ (ريتاشهائي: 2004 ص 37)

مجموععي طور تي هن آتم ڪتا ۾ ڪتب آيل ٻولي پکي، پختي ۽ روانيءَ واري آهي جنهن ۾ خالص ادبی رنگ صاف ظاهر نظر اچي ٿو

ڳالهيوں پيٽ ورن ۾ :

هيءَ جيون ڪهاڻي مشهور تعليمدان آپا شمس عباسيءَ جي لکيل آهي جنهن ۾ آپا شمس عباسيءَ نه صرف پنهنجي تعليم لاءِ پاڻ پتوڙن جو ذكر ڪري ٿي، پر سند جي نياڻين کي تعليم جي زبور پهراڻ لاءِ سندس ورتل ڪوششن جوب ذكر سندتني ٻولي

کندي نظر اچي تي. هڪ اهڙو دور جنهن ۾ عورتون سخت پردي ۾ سوبه صرف رات جومتن مائتن سان ملڪ لاءِ نڪرنديون هيون، ان وقت هن جي بيوه جوان ماءِ پنهنجي ڌيئرن کي پڙهائڻ جو جوکم کنيو هو. شمس عباسي جنهن دور ۾ پڙهي، تدهن تعليمير مخلوط هئي يعني چوڪرن سان گڏ پڙهڻو پوندو هو پر پوءِ به هنن جي ماءِ همت نه هاري. آخر سندس ڪاوشن رنگ لاتوٽ سندس نياڻيون تعليمير جي نور سان منور تي سندت جي سڀني نياڻيون لاءِ مشعل راهه بنجي نروار ٿيون.

شمس عباسي ان وقت جي حالتن بابت لکي تي ته ”اهو زمانو هو جدهن صرف هندو چوڪرين کي انگريزي پڙهائيندا هئا. مسلمانن ۾ اهو رواج ايتری قدر گهٽ هو جو هندن جي سوبارن جي پيٽ ۾ صرف تي يا چار مسلمان پار هوندا هئا، ان وقت منهنجي ماءِ جنهن 14 سالن جي عمر ۾ شادي ڪئي ۽ چهه ٻار ڄطي صرف 24 سالن جي عمر ۾ بيوه بنجي وئي، تنهن باوجود معاشي تنگي ۽ خاندانی تڪرار جي ڪپڙا سبي، پنهنجي سڀني نياڻيون کي تعليم ڏئي پوءِ ان عظيم ماءِ جي قربانيں سندى چوڪرين جي پڙهائي ۽ جا نوان گس ڏيڪاريا. هن آتم ڪھائي ۾ آپا شمس عباسي نه صرف پنهنجي شخصي آزمودن ۽ زندگي ۽ جي تلخ تجربين جو ذكر ڪيو آهي پر سبق آموز نصيحتن جو پڻ ذكر ڪيو اتس، مثال هوءِ ٻڌائي تي ته ”ڪچي عمر ۾ انسان ڪھڻيون نه غلطيون ڪري ٿو جيئن سندس کان چوڪرو گهر جو پتوٽ فون نمبر گھري ٿو ۽ هون کي اهو ڏئي تي ڇڏي، بعد ۾ پيچائي تي. وري ان عمل مان سکيا به وئي تي ته آئنده ڪڏهن غير مرد کي گهر جو پتو نه ٻڌائيندس سڪڻ ۽ سڀكارڻ جواهو عمل هوءِ سچي زندگي جاري رکندي آئي.

ميران اسڪول کان وئي زبيده ڪاليچ جي پرنسپال واري عهدي تائين آپا شمس لاتعداد تعليمي سدارا آندا. نياڻيون جي تعليم ۽ تربيت کي اهميت ڏيندي هئي. هن جي ئي ڪوششن سان ان وقت زبيده ڪاليچ ۾ آرت سان گڏ سائنس جا به ڪلاس شروع ٿيا ۽ چوڪرين جي رهائش لاءِ هن هاستل جو پڻ بندويست ڪيو. ليبارٽريون نهرايون. مطلب ته هن هرڙان توزي وزان نياڻيون کي تعليم حاصل ڪرڻ جي راهه ۾ جيڪي مشڪلاتون هيون. انهن کي دور ڪرڻ لاءِ وسان ڪين گھتايو. ان سلسلي ۾ هن ڪيتراي ئي تڪڙا فيصلا ورتا، جن سبب سندس ذاتي زندگي ڏاڍي متاثر ٿيندي هئي پر سندس همت ۽ هماليه جيڏي حوصللي کيس شاهه سائينءَ جي

هنهن ستن جييان ت "آذو تکر تر، مтан روهه رتیون ٿئين" کيس پست ٿيڻ نه ڏنو سنديس خلاف انکوئريون ۽ آدت آفيسرن جون سختيون به سنديس مقصد جي حصول کان کيس پوئتي هنائي نه سگهيون جنهن لاءِ هوءَ لکي ٿي ته: "منهن جوا هو خيال آهي ته هر منتظمر کي ڪنهن وقت اهڙا فيصلا ڪڻا پون ٿا، جيڪي غلط به هجن پر جيڪڙهن نيت صاف آهي ته پوءِ اهڙن فيصلن ڪڻ ۾ ڪوب هرج نه آهي." (شمس عباسي: 1999 ص 65)

شادي شده عورت، جيڪا هڪ ئي وقت مڙس سان گڏ تن پارن جو به خيال رکندي هجي، تنهن ذاتي مصروفيتن کي ڪڙهن به پنهنجي پروفيسنل زندگي جي راهه ۾ رڪاوٽ بنجڻ نه ڏنو. آپا شمس ڪيترين ئي چوڪريں جي فيس معاف ڪرائي يا پاڻ پيري کين تعليم جي راهه ۾ پيش ايندڙ رڪاوٽن کي دورڪرڻ ۾ مدد ڪئي، اهوئي سبب هو جوزبيده ڪاليج مان ڪيتريون ئي قدآور شخصيتون تعليم پرائي زندگي جي اعليٰ قدرن کان متعارف ٿي ڪيترن ئي ڀتكيل ماڻهن لاءِ مشعل راهه بطيون، جن ۾ مشهور معروف اردو شاعره فهميده رياض، انساني حقن لاءِ پاڻ پتوڙيندڙ رهنما انيس هارون، سلطانه صديقي، آپا مريم نوحائي، مهتاب اڪبر راشدي ۽ بيون ڪيتريون ئي قابل شخصيتون شامل آهن، جن سنديس نگرانۍ ۾ زبيده ڪاليج مان عملي زندگي ۾ پير پاتو، انهن جو پيط مختصر احوال هن جيون ڪهاڻي جو حصو آهي، پنهنجي ان تعليمي سفر دوارن هن جن مشكلاتن کي منهن ڏنوان جو ذكر ڪندي به هن ڪجهه جاين تي ڪيو آهي هوءَ لکي ٿي ته:

"ون ٻونت دوران تعليم لاءِ بجيٽ جون جيڪي گڏجاڻيون ٿينديون هيون اهي لاھور ۾ ٿينديون هيون اسان جي ڪاليج ۾ بي ايـسـ سـيـ آـنـرسـ لـاءـ 20 استادن جي ضرورت هئي، ان وقت مستر بشير شيخ نهايت سخت آفيسر هو تنهن چيو ته هڪ ئي ڪاليج کي ايترا استاد ڪيئن ملندا؟ مون اها ڪوشش ڪئي ته کيس اهو سمجهايان ته ايتري ضرورت چا جي ڪري آهي. ته هن هڪاڻ چيو مسز عباسي! توکي خبر آهي ته تنهنجي خلاف ڪيتريون درخواستون آيوان آهن. ان تي مون جواب ڏنو ته شيخ صاحب اج ڪلهه ڪنهن جي خلاف شڪايتون نه آهن. صدر ايوب جي خلاف امير محمد گورنر جي خلاف به ماڻهو درخواستون ڪندا آهن. جيڪڙهن منهنجي خلاف آئي ته ڪهڙي وڌي ڳالهه آهي. اوھين چا ٿا سمجھواوهان

خلاف درخواستون نه آهن ان تي هو هڪدم پريشان ٿي ويو ۽ چيائين مسز عباسي ڪهڙيون درخواستون پر آواز نهايت دٻيل هوس مون چيو رشوت جون درخواستون ٻيون ڪهڙيون. هڪدم پريشان ٿي ويو! چيائين توکي ڪنهن ٻڌايو؟ ”رشوت ستاني حي انسپيڪٽر!“ هن يڪدم آفيس جي سڀريڊنت کي گھرائي چيائين ته آپا شمس جو جيڪو ڪم آهي اهو هڪدم ڪر. لاھور ۾ جيڪا ايس. اين. اي ميٽنگ آهي ان ۾ هن کي وئي هلبو ته جيئن پنهنجو اضافي عمل منظور ڪراءُ“ هڪ ٻيو دلچسپ واقعو جيڪو آپا پنهنجي هن آتم ڪهاڻي ۾ بيان ڪيو آهي سوهن ريت آهي ته ”جڏهن دائرٽيڪٽر جي پوست تي کيس اهل هوندي به نه رکيو ويو ان وقت داڪٽر ممتاز قاضي تعليم جو سڀريٽري هو ان وقت مسترو واحد بخش دائرٽيڪٽر هو جيڪو مون كان جونيئر هو. مان اڳ ۾ ئي ذڪ سان پري ويٺي هئ. مون هڪدم داڪٽر ممتاز قاضي ڪي ڏسي چيو ته ”سر ڪهڙو سبب آهي جو مون کي ترقى نشي ڏني وڃي، جڏهن ته مون كان جونيئر ڏهن آفيسرن کي ترقى ملي چڪي آهي تو هيئن ڇا ٿا سمجھو عورتون مردن جهڙو ڪم نشيون ڪن. فرق اهو آهي هتي ڏاڙهي آهي ۽ هتي ساڙهي آهي انهيءَ ڪري مون کي ترقى ملي، چو جومان توبى نشي پايان“

(شمس عباسي: 1999 ص 78)

سنڌ نظريهو ته تعليمي ادارا نه رڳو تعليمي درسگاه آهن پر تربيت جي آمجگاه به آهن، جتي شاگردن جي شخصيت کي مڪمل ڪرڻو ٿئي ٿو. هيءَ آتم ڪتا هڪ استاد هڪ مبلغ ۽ هڪ رهنما جي حيثت ۾ نه رڳو شاگردن، پر استادن لاءِ پڻ قيمتي اثنائي مثل آهي.

منهنجي حياتيءَ جا سونا روپا ورق:

هيءَ آتم ڪهاڻي، پويٽي هيراندائيءَ جي زندگيءَ سان گذ سنڌ نظرياتي فڪر ۽ سماجي شعورسان سلهٽايل هڪ مڪمل آتم ڪتا آهي، جنهن ۾ پويٽيءَ زندگي جي لاهن چاڙهن جو تاريخي ۽ ثقافتی پسمنظري هيٺ جائز ورتو آهي. پهرين صفحن ۾ پويٽيءَ پنهنجي شروعاتي زندگي جا ڪجهه منظر ياد ڪندي، حيدرآباد سنڌ جواهڙو ته سحر انگيز نقشو چتيو آهي جو گهڙيءَ پل پڻهندڙ حيران پريشان ان حيدرآباد کي ڳولط لڳي ٿو جنهن ۾ اڄ وڏا وڏا فليٽ سوزهٽيون گهڙيون ۽ گند ڪچري جا ڀير لڳل آهن. پرهيءَ پويٽي جي حيدرآباد ته ڏاڍي خوصورت آهي، جنهن لاءِ هن سنڌي ٻولي

لکیو آهي ته ”حیدرآباد روء زمین تي منهنجي جنم یومي جهڙو شهر ڪو پيو ناهي. اسکول ۽ باع جا چڻكار ٿيل رستا، هوا موڪليندڙ منگه، ڦليلي جواهه، گدويندر وارو درياهه بستت لاج. اهڙو ڪهڙو آند هو جو حيدرآباد ۾ ميسر نه هو.“ (پوري: 1993 ص 127)

هيرآباد جي هيمن ۾ ڄاول ۽ نپيل پوري ڇڏهن عملی زندگي ۾ قدم رکيو ته اها ڌري جنهن کيس ماء جي هنج جيان پاليو هو سا اچانڪ چٺ هنن جي پيرن هيٺان ڪڪڻ لڳي، چوڏاري گهٽ ۽ ٻوست جو ماحمل ڇائنجي ويو جنهن جو بيان ڪندي پوري لکيو آهي ته ”ريڊيو تي ظاهر ٿيو ته ملڪ ورهايو ويندو اخبارن ۾ خبر آئي ته سجي سند پاڪستان کي ملي آهي پناهه گيرن سند ۾ اچڻ شروع ڪيو هڪ خبر آئي ته حيدرآباد ۾ پنج هزار مسلمان اچي لتا آهن، جن مان کي مسلم هاستل ۾ رهيا. مسلم هاستل اسان جي گهر جي ساجي پاسي واري رستي تي هئي. فضا ۾ دپ هراس ۽ دلين ۾ دهشت ڇائنجي وئي. مٿان وري جو هاستل مان نكري ڪن نوجوانن نعوا هنيا ته ”هيرآباد جون حورون اسان جي حواليء ڪريو تنهن تي آقى باقي دلين جو ڏرڪن تيز ٿي ويون هر هڪ گهر ۾ چوڪريں کي سيكاريوي ويو ته جي اهي مسلمان گهر ۾ گهڙن ته بجي واري پلگن جي ٻن تنگن ۾ آگريون وجهي بتن هيٺ ڪري پاڻ کي ختم ڪجوا. گهرن ۾ زهر جون ننڍيون ننڍيون پڙيون ورهايون ويون، جيئن ڏڪئي وقت ۾ زالن کي ڪم اچي سگهن.“ (پوري: 1993 ص 66-67)

انهن حالتن، هنن محب وطن ماڻهن کي لڏڻ تي مجبور ڪيو هو پوري به مارئي، جيان، مليکان چني ڏار ٿي هئي ۽ سجي عمر انهيء، اڪير ۾ بسر ڪئي ته نيث ت مارن سان ملڪ ٿيندو. هنن انهيء، آسري تي پنهنجا مال ملڪيتون سڀ ڪجهه هتي ڇڏيا هئا ۽ ڪنهن اطانگي سفرجا راهي بنيا هئا. هن ننڍري عمر ۾ ئي اهو سڀ ڪجهه ڏٺيء سٺو هو. ڪيترن ئي ڪشتپ ۽ ڪشالن کي منهن ڏنو هواها عمر جنهن ۾ چوڪريون پنهنجي آئيندي جا سونهري خواب اڻنديون آهن جيڪي انهن ڏينهن ۾ پوري، به اڻيا هئا، جن جو ذكر پاڻ هن طرح ڪيو اٿس ته ”مون سپنا مٿهڻ شروع ڪيا خوشگوار ڳالههين جا ڏاڳا ڪطي ڪلپنا جي سُئي، سان گهڻئي پرت پڙ لڳس هر هڪ خيال دل ۾ لهرون پيدا ڪندو هو.“ (پوري: 1993 ص 61)

اهو پوپتيه جو پهريون ۽ آخري عشق هو چوکرو به انجنيلر هو پر پيء جي وفات کانپوء گهر جون زميواريون نياط جي ڪري هن ان پيار جو تياڳ ڪري چڏيو هڪ عورت جي هيٺيت ۾ هوئن به قرباني صرف ان جي ئي حصي ۾ ايندي آهي جيڪا هن رضا خوشي سان ڏني هئي هن عورت هئط جي ناتي به هن ڪيترين ئي مصبيتن کي منهن ڏنو هو چاڪاٽ ته کيس خبر هئي ته "جتي جتي جاڳيرداري نظام آهي اتي عورتن جي هلت ته چا نگاهه تي به سخت پهروڪيل هوندو آهي عورت ان پهري کان جڏهن به پاهر نڪتي تڏهن کيس يا سندس نگاهن جي گهایل کي موت جي گهات اتاريyo ويندوآهي" (پوپتي: 1993 ص 61)

هيء آتم ڪهائي ان اذول عورت جي پل پل جي بيشا جي عذاب جو اهو داستان آهي جنهن ۾ سندس همت ۽ حوصلوي هن جنهن وقت جي راكاس کي شڪست ڏيئي کيس زندگي جي منجهدار مان پاھر ڪلييو هو وڌي پيٺ جي هيٺيت ۾ هن پنهنجي پائن پيئرن کي پڙهائي پرٺائي پنهنجو فرض پوري طرح نيايو هڪ استاد جي هيٺيت ۾ سندس عملي قabilite ۽ رهنماي هيثن ڪيتائي لائق ۽ قابل شاگرد پيدا ڪيا هن پاڻ شادي چو ڪونه ڪئي "مون کي گههوت خريڊتو ناهي هن پنهنجي ماء کي جواب ڏيندي چيو هو" چاڪاٽ ته هوء هڪ اصول پسند عورت هئي سو جڏهن چوکري جي مائتن هن جي مائتن کان ڏاچ ۾ پئسا گهريا تڏهن انڪار ڪري چڏيو هن ڪنوار ورهٽ پسند ڪيو پر پنهنجي اصولن تي سودي بازي پسند نه ڪئي يا شايد سندس منزل اجا اڳيري هئي جيڪا کيس پاڻ طرف چڪي وئي ويئي اها ساهت جي دنيا هئي جنهن سندس جذبن ۽ خيان کي اظهار جي آزادي ڏني هن سندتی ساهت کي ڪيتائي رنگ روپ ڏنا هڪ استاد جي هيٺيت ۾ هوء لکي ٿي ته "شاگرد ته چا پر سندن پيئر ماڻ به مون کي عزت ڏيندا هئا هوء لکي ٿي ته "چندر جوپتا، داڪتر هري ڪرشن داس منهنجي اکين جوسالا سال علاج ڪندو هو پر ڪڏهن به فيس نه ورتائين فيس پچڻ تي هٿ جوڙي چوندو هو ته "گرو جي اوهان کان پئسا ڪيئن وٺا" (پوپتي: 1993 ص 61)

شيلا جو پتا ڪشنچند گانڌي رام سندس شهر ۾ اچڻ يا وجٽ مهل پاڻ استيشن تي وٺي يا چڏن ڻايندو هو" (پوپتي هيرانندائي: 1993 ص 94)

هن آتم ڪهائي هڀ پوپتي زندگي جي سڀني تجربن جو اثراتوبيان اهٽي ته سادي ۽ سلوٽي عبارت سان ڪيو آهي جو پڙهندڙ ڪشي به بوريت جو شڪار نٿو ٿئي مجوعي طور تي هيء آتم ڪٿا نه صرف سندس زندگي جي ڪٿن آزمودن جو

ساهتك نچوڙ آهي پر هن ساهتك کيتر جي پين رنگ وکيريندڙ ليڪن جو پط
محتصر بيان ڪيو آهي، جن پويتيء سان هر وقت سات نباھيو جن ۾ مالهي اتم
ڪيرت ۽ موھن وغيره شامل آهن. اتي پويتي انهن سنڌي ٻولي جي ليڪن کي
ميارون به ڏنيون آهن جن ساهت وسيلي سندس دل ڏڪائي هئي. هوء لکي ٿي ته ”هاطي
وهنواري دنيا ته صفا التي ٿي ويعي آهي پرڪنهن ٿي ڄاتو ته ساهتك سنسار ۾ به
اچا اجرا لڳندڙ اديب ائين رڻ سهائيندڙ هلت هلندا. ڪڏهن سگھڙ سياڻا ۽ ڏاھپ جا
مالڪ انسان، جي هيٺين سطح وارن اوڳلن وهٺا ٿي ويندا. ڪڏهن پاڻ کي ايماندار
سڏائيندڙ لومڙين واريون چالاڪيون ڪندا. ڪڏهن پاڻ کي ساهتك ميدان ۾ بيٺل
شينهن چوائيندڙ گڏڻ جهڙورو هوارڪندا.“ هن جا افعال ڏسي نراسا وچان چوان پئي ته

”ڏندٽئي ڏندآ، يا نظر ويعي ٿم جهڪي.

منهن جو چھرو گم ٿي ويو آيا دريٻن ڀجي بيو آ،

ڏايد بطيو آ ڏينهڙ ۽ رات ڀي نئي پئي آسان.

منهن جي قسمت جو باب لکندي ڪاتب، سمهي ته نبيو آ چا؟

منجهي پئي هان آءيا دنيا هو شيار ٿي وئي آ.

(پويتي، 1993 ص 171)

هن آتم ڪھائيء جي آخر ي پنن ۾ شاعريء جي چونڊ سندس سماجي شعور جي چتني
گواهي ڏيندي نظر اچي ٿي.

شيخياتيء جي دائري :

هيء دائري غلام فاطم شيخ جي ٻڌايل وارتائين تي مشتمل آهي، جنهن ۾ هن
زندگيء جي مسلسل جدوجهد جو بيان انوکي ۽ منفرد انداز سان پيش ڪيو آهي
جيڪو دلچسپ هجڑ سان گڏ اثرائتو پڻ معلوم ٿئي ٿو. صنف نازڪ سڏجندڙ اهي
عورتون ڏڪئي وقت تي جبل جيڏو حوصلو ۽ سمنڊ جيڏو صبر ساڻ ڪري ڏورانهن
پيچرن جوسفر طئ ڪري پنهنجي پيء جي مسلمان ٿيڻ سان سندس خلاف هندن جي ائندڙ
سماجي روایتن ۽ عذابن جي ڏڪر سان ڪئي آهي.

اها مذهب جي نالي تي ائندڙاها ساڳي باه آهي جنهن جا تانبا اچ به اسان
جي سماج کي ساڌي ۽ پاري رهيا آهن، جنهن جي بدولت معاشر و انتها پسندي جو
شكار بنجي انسانيت سوز ظلم ڪرڻ کي ثواب سمجھي ٿو. هي رڳو اچ جونه پر
صدرين جو الميو آهي. هن دائريء ۾ به فاطمه انهن سختين جو ڏڪر ڪيو جيڪي

سنڌي ٻولي

سندس خاندان کی مسلمان ٿین جي عيوض ان وقت هندن جي طرفان سهڻيون پيون ۽
جنهن سبب هنن پنهنجي سجي زندگي دريدرئي گذاري هئي
غلام فاطمه ڪا گهڻي پڙهيل لکيل ڪونه هئي پر سماجي توري سياسي شعور
ركنڌ خاتون هئي، جنهن جي ثابتني سندس هيءا ٻائري آهي، جنهن ۾ هن پهرين
مهماپاري جنگ جو پڻ ذكر ڪيو آهي، هوءا لکي ٿي ته "ان زمانی ۾ پهرين مهاپاري
جنگ لڳي هر طرف وائولامچي ويئي، دنيا جي ملڪن جي هڪ پئي سان مخالفت ۽
موافقت ظاهر ٿيڻ لڳي ان زمانی ۾ مسلمانن جو خاص مرڪ خلافت تحريڪ هئي
جنهن ۾ چوٽيءَ جي عالمن حصو ورتو، سند ب ان جدوجهد ۾ پاڻ موکيو" (فاطمه
شيخ، 1983 ص 37)

ان وقت جي هر هڪ مسلمان جيان هوءا به سلطنت عثمانيءَ جي ٿنڌ جو
ذميوار عيسائين ۽ يهودين کي سمجھي ٿي، ان خلافت تحريڪ دوران ئي جهاد ڪرڻ
جي نيت سان هن پنهنجي ڪتب سان گڏ ديس کان ٻاهر قدم رکيوءَ مديني، تركي،
شام ۽ عراق جو سفر ڪيوءَ ڪيترين ئي مشڪلاتن کي اڪيلي سرمنهن ڏنو هوءَ
پنهنجي مڙس سان ساٿ نيايائين، جهڙي نموني تکليفن سهندى به هن پاڻ گهٽ
هوندي به پنهنجا ٻار پڙهایا اهو سندس حوصلوءَ همت هئي هن ڪتاب جوروشن
پهلو عورت جواهو عزمر آهي جنهن عورتن کي هڪ ٿئين وات ڏيڪاري آهي جنهن ۾
هن هر مشڪل وقت تي پنهنجون صلاحيتون ڪتب آڻي، پرييس ۾ پنهنجي خاندان
جي مالي ڪفالت ڪئي، چاڪاڻ ته سندس مڙس ڈاڪترو، پر مديني ۾ عربي پولي
نه اچڻ سبب کيس هڪ گهر ۾ سودي سلف وٺڻ لاءِ نوکرجو ڪم مليو جي ڪو
سندس مڙس ته اهو قبول ڪيو پر فاطمه ان کي گوارا نه ڪيو ته ايدو پڙهيل ۽ قابل
ماڻهو ڪتي نوکر تي بيهي تڏهن هن مديني ۾ ڪپڙا سبي ڪپائڻ شروع ڪيا، ائين
هڪ ملڪ کان پئي ملڪ هؤ محنٽ ڪندي پنهنجوءَ پنهنجي ديس کان آيل ماڻهن
جي سهائتا ڪندي رهي، سندس محنٽ ڪش زندگي بهر حال سڀني عورتن لاءِ سبق
آموز آهي، سندس هن ٻائريءَ ۾ سندس لکيل سندى بوليءَ جا محاورا ۽ شاهه لطيف
جا شعر سندس سماجي شعور جي شاهدي ته ڏين ٿا، پر شاهه جي فلسفي ۽ فڪر
جنهن ۾ پوري انسانيت جو درد سمايل نظرachi ٿوان جي ابتن نظر اچن ٿا.

هن ٻائريءَ ۾ ڪتي ڪتي مذهبی متپيد جي بوء پڻ اچي ٿي جنهن ۾
مسلمانن کي سڀني خوبين ۽ بين مذهبين جي ماڻهن کي سڀني خامين جو سبب چاڻايو
ويو آهي، جيڪا ليڪا جي ذاتي سوچ يا سندس شروعاتي زندگيءَ جي حالتن ۽
دربرويڪن جي ڪري پيدا ٿي هجي.

قیدیاٹیءَ جپی دائري:

هيءَ دائري هك سياسي قيدياڻي اختربلوچ جي آپ بيتي آهي، جيڪا 1970عه سينترل جيل حيدرآباد ۽ سكرجييل ۾ گهاريل ڪجهه مهينن دوران هر روز جي حساب سان جيل ۾ رونما تيندڙ وارتائڻ تي لکي هئي اها پنهنجي نوعيت ۾ هك انوكي اهميت رکي ٿي. هيءَ دائري پڙهي منهننجي حيرت جي انتها نه رهي ته هك چوڪري جيڪا عمر جي ان موڙتني جتنى هن جيٽريون چوڪريون خوشيه جا گيت ڳائينديون، جهولا ڪڏنديون آهن، چوڻيون پائينديون آهن، اتي هن هٿكريون پاتيون، بک هڙتال ڪئي سابه اٺ نو ڏينهن لڳاٿار ۽ جڏهن ميجر کيس سمجھائي ٿو ته بک هڙتال اسلام ۾ جائز ناهي طريقا اهو گاندي جوراچ آهي، تڏهن هوءَ ان کي چوي ٿي ته ”توهين طاقتور آهي تو هان وٽ فوجون، هٿيار، جيل ۽ پوليڪ، مطلب ته اسان کي دٻائڻ لاءِ هر هٿيار آهي اسان وٽ صرف هي آهن بک هڙتال ڪريون يا جلسا جلوس ڪيون.“ هن سند جي نياڻي جنهن جيل جي سختين کي پنهنجي مقصد مٿان قربان ڪري ڇڏيون هن کي پنهنجي سكن کان وڌيڪ پنهنجن ماروٽتن جا ڏک عزيز هئا. قيد جي انهن ڏينهن ۽ راتين ۾ هن پنهنجي بيماري توري ڪمزوريه کي ڪڏهن به پنهنجي مجبوري ڪونه بنایو پرهميشه بین قيدي عورتن جو خيال رکيو هن دائريه کي جي ڪڏهن دُکي قيدياڻين جي دائريه گئجي ته وڌاءَ نه ٿيندو چو ته اختر هن دائريه ۾ ڪيترين ئي قيدي عورتن جيڪي ان وقت جيل ڀوڳي هيوون ڪيو هون انهن جو ڪثرت سان ذكر ڪيو آهي جن کي پڙهڻ سان دل دکي ٿيڻ لڳي ٿي. ڪي ڏوهي ته ڪي وري بيدوهي پر گهڻيون عورتن آهي هيوون جن مڙسن جو قتل عورتن مٿان جيل جي وارڊن عورتن جا ظلم به هن دائريه ۾ بيان ٿيل آهن. قيدي عورتن جي جون نندڙيون نندڙيون خوشيون غم به سڀ گڏجي ورهائي ڪلن ٿيون. اختر بلوچ کي لکڻ سنو ڏانه آهي، هي دائري پڙهي جيل ۾ رهندڙ ماڻهن کان نفتر بجاءِ همدردي جا جذبا شدت سان اپري اچن ٿا بقول سراج جي ته ”اهڙا جيئرا جا ڳندا ڪردار اهڙيون قائمائون دادليون ته اسان پنهنجي شاهڪار افسانه ۾ بـ گهـت پـڙـهـيـون آهن ۽ هـتـيـ ڪـنهـنـ دـانـشـورـ يـاـ اـفـسـانـاـ نـگـارـنـهـ پـرـ سـنـدـ تـيـ سـرـ ڏـيـطـ وـارـيـ هـڪـ ٻـالـيـ پـولـيـ سـنـدـيـ شـاـگـرـدـيـاـڻـيـ اـسانـ کـيـ اـهـيـ حـقـيقـيـ ڪـرـدارـ مـهـيـاـ ڪـرـيـ ڏـنـاـ، جـيـ نـرـڳـوـ سـنـدـ جـيـ

کرنداز دیوارن ۾ چیر وجهی چڏیندا پر سند جي سموری جاگیردارانه ۽ وڌيرڪي نظام کي اڳاڙو ڪري سر بازار سنگسار ڪرائيندا.“ (اختر بلوچ 1972 ص 7) آءٰ هائي مارئي :

هي آتم ڪتا ٿريپارڪر ضلعي جي ڏڀلي شهر سان واسطورکندڙ فاطمـه قاضيـه جي لکيل آهي فاطمه سنتـي پولي ۽ سنتـي قومـي محسن محمد عثمان ڏـڀـلـائيـه جـيـ ڀـاطـحـ هـئـيـ سـنـدـسـ هيـ آـتـمـ ڪـهـاـڻـيـ مـارـئـيـ جـيـ سـنـگـهـارـانـ لـاءـ سـڪـ بـ ظـاهـرـ ڪـرـيـ تـهـ سـسـئـيـ جـيـ ڇـيـانـ ڏـونـگـرـ ڏـارـطـ جـوـ حـوـصـلـوـبـ رـكـيـ ٿـيـ جـنـهـنـ ۾ـ هـڪـ عـامـ رـواـجيـ گـهـرـيلـوـ عـورـتـ جـيـ عـظـمـتـ محـنـتـ ۽ـ جـسـتـجـوـ جـوـ بـيـانـ نـظـرـ اـچـيـ ٿـوـ هوـ جـذـهنـ شـعـورـ جـيـ دـنـيـاـ ۾ـ قـدـمـرـكـيـ ٿـيـ تـذـهـنـ درـدـ سـنـدـسـ دـلـ ۾ـ دـيـرـوـ ڪـرـيـ وـيـهـيـ وـجـنـ ٿـاـ نـيـاـڻـيـ جـنـهـنـ کـيـ بـظـاهـرـ تـهـ سـنـدـيـ مـاـڻـهـوـ 'ـسـتـ قـرـآنـ'ـ جـوـ درـجـوـ ڏـيـنـداـ آـهـنـ، پـرـ هـنـ سـماـجـ ۾ـ ڪـيـرـ بـهـ انـ جـيـ ڄـمـڻـ تـيـ گـهـڻـ خـوـشـ ڪـوـنـهـ ٿـيـنـدوـآـهـيـ، سـوـ هـنـ کـيـ جـوـ لـڳـاتـارـ چـهـ نـيـاـڻـيـونـ جـوـ پـيـداـ ٿـيـنـ تـذـهـنـ هـنـ ڪـيـتـراـ نـهـ گـهـرـ ڀـاـتـيـنـ جـاـ طـعـنـاـ سـنـاـ هـئـاـ، انـ جـوـ ذـڪـرـ پـطـ هـنـ آـتـمـ ڪـهـاـڻـيـ ۾ـ ڏـايـيـ اـفـسـوـسـنـاـكـ اـنـداـزـ ۾ـ هـيـثـ بـيـانـ ٿـيـلـ آـهـيـ، هـڪـ الـهـڙـ ڇـوـڪـريـ جـيـڪـاـ پـاـڻـ کـانـ وـڏـيـ عمرـ وـارـيـ مـاـڻـهـوـ سـانـ پـرـ ڦـائـيـ وـجـيـ ٿـيـ، تـذـهـنـ هـنـ ۾ـ ڪـيـڻـيـ هـمـتـ، جـوـشـ ۽ـ وـلـولـوـ هـوـ پـرـ هـيـنـغـرـ جـذـهـنـ هوـ مـاءـ جـيـ عـظـيمـ منـصبـ تـيـ پـهـتيـ آـهـيـ تـذـهـنـ کـيـسـ پـتـ نـ ڄـمـڻـ جـاـ مـهـڻـاـ ڏـيـئـيـ ڪـيـڻـوـ نـ ڪـمـزـورـ بـنـاـيوـ وـيوـ آـهـيـ، وـرـيـ جـذـهـنـ چـهـ نـيـاـڻـيـنـ کـاـنـپـوـ جـذـهـنـ جـيـئـنـ سـوـڪـهـڙـيـ کـاـنـپـوـ جـوـ وـسـڪـارـوـ مـارـوـئـنـ جـيـ منـهـنـ تـيـ مـرـڪـ مـوـتـائـيـ آـڻـيـنـدوـآـهـيـ تـيـئـنـ هـنـ کـيـ بـهـتـ جـاـئـوـ پـرـاهـوـ سـعـسـتـ ئـيـ رـاهـيـ ربـانـيـ ٿـيـ وـيوـ هوـ سـمـجـهـيـ نـهـ سـگـهـيـ تـهـ انـ ۾ـ رـبـ جـيـ ڪـهـڙـيـ مـصـلـحـتـ پـوشـيـدـهـ هـئـيـ پـرـهـنـ اللهـ مـانـ اـمـيدـ نـ لـاتـيـ شـاهـ سـائـئـنـ جـيـ هـنـ سـتـ جـيـانـ تـهـ:

”جيـ لـيـلـائـيـ نـ لـهـيـنـ، تـانـ پـطـ لـيـلـائـجـ، آـسـرـمـ لـاهـيـجـ، ڏـئـيـ پـاـجهـيـنـدـڙـ گـهـڻـوـ“
سوـهـنـ بـهـ اـمـيدـ ۽ـ آـسـرـيـ جـيـ جـوـتـ جـلـائـيـ رـكـيـ هـئـيـ، ڏـكـ تـهـ جـاـ اـصـلـ کـانـ سـاتـيـ هـئـاـ، جـنـ سـانـ گـذـهـنـ نـنـديـيـ عمرـ ۾ـ ئـيـ پـيـطـ کـيـ قـوـهـ جـوـانـيـ ۾ـ مـوتـ جـيـ حـوـالـيـ ٿـيـنـديـ ڏـئـوـ سـوـ جـذـهـنـ هـنـ جـيـ نـنـديـيـ ڏـيـءـ گـذـاريـ وـيـعـيـ تـذـهـنـ ڇـوـڪـريـ جـيـ پـقـيءـ ڪـنـ ۾ـ وـيـزـهـيـلـ انـ نـنـديـزـيـ ٻـارـ جـيـ لـاشـ اـهـوـسـنـيـهـوـ ڏـيـئـيـ قـبـرـ پـيـزـوـ ڪـيـوـ تـهـ هـائـيـ اـتـيـ وـجـيـ بـهـ ڀـائـرـموـكـلـيـ، پـوـ اـچـجانـءـ ڏـكـئـيـ وقتـ اـچـطـ تـيـ اـهـيـ چـاـنـ سـيـجـاـنـ وـارـاـ رـشتـاـ ڪـيـداـ نـ ڪـثـورـ دـلـ بـنـجـيـ وـيـنـداـ آـهـنـ، ڇـاـ نـهـ گـذـريـوـ هـونـدوـ اـنـ مـهـلـ اـنـ مـاءـ جـيـ دـلـ تـيـ جـنـهـنـ اـهـوـ سـڀـ پـنهـنجـيـ ڪـنـنـ سـانـ بـدـوـ ۽ـ چـونـداـ آـهـنـ تـهـ ”صـبـرـ جـنـ جـوـ سـيـرـ تـيـرـ نـ گـسيـ تـنـ جـوـ“ اـئـيـنـ صـبـرـ جـاـ ڀـاـڳـاـ ٻـيـطاـ ٿـيـاـ ۽ـ کـيـسـ ٻـهـ پـتـ چـاـواـ پـوـهـ هـنـ جـيـ زـنـدـگـيـ ۾ـ ڪـجـهـ مـاـنـاـرـ

آئي. ڪيڏو نه اسان جي معاشری ۾ عورتن جو استحصال ڪيو وڃي ٿو پوءِ به هو هر مصيبةت کي منهن ڏيو وڃن.

مٿي ڏنل ڪتابن کان علاوه ٻين سندٽي لٽڪائين جون آتم ڪٽائون پٺ شايع ٿيون آهن. جن ۾ ويناشرنگي، جي "منهنجي حياتي، جا گل و خار" شبنم گل جو ڪتاب "منهنجو سورج مکي"، غلام فاطمه شيخ جو "تاریخ جو وساريل ورق" وغيره به قابل ذكر آهن. جن تي پعي مقالا ۾ لکيو ويندو.

هن مقالا جو مختصر تت هيءَ آهي ته سندٽ جي عورت پنهنجي هر روپ ۾ باوقار اورچ. محنتي ۽ قرباني جي جذبن سان مالامال آهي. بس هن کي قدر جي نظرسان نهارن جي ضرورت آهي

حوالا

1. George Bernard Shaw, 'Twentieth century English History Plays From Shaw to bond', Nilourfer Harben.1988

2. ڀاتيا، ليچڻ ڪومل، 'هي کاتي جا پنا' روشنی پبلیکيشن، ڪنديارو 2015
3. سرلا ديوسي، ڊاڪٽر، 'جيٽامزٽي جي ڊائزري، آشرم پبلیکيشن، 1982
4. شهابٽي، ريتا 'بيهري، جا ٻپل' ڪوبتا پبلیکيشن، حيدرآباد، 2004
5. عباسي، آپا شمس، 'ڳالهيوں پيت ورن ۾، آتم ڪتا، عقيل برائيت اكيمبي، حيدرآباد 1999
6. هيرانندائي، پويٽي 'منهنجي حياتي، جا سونا روپا ورق' سندٽي ساهٽ گهر، حيدرآباد، 1993.
7. شيخ، غلام فاطمه 'شينخائي جي ڊائزري، سندٽي ادبی سوسائٽي، حيدرآباد، 1983
8. بلوج، اختر 'قيدياٽي جي ڊائزري، سندٽي عوامي گهر، حيدرآباد، 1972
9. قاضي، فاطمه زهره 'آء، آها ئي مارئي، پيڪاك پرنترس ڪراچي 2014